

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమద్రామాయణాంతర్గతస్య బాలకండస్య  
షోడశదినపారాయణచీక్ష**

**పదహారవ రోజు పారాయణ - 18.09.2021**



బ	భౌ	రా	మః	సం	ప్ర	హృ	ష్టః	పూ	జి	తః	స	ర్వ	దై	వ	త్రైః
3	4	2	5	7	2	8	1	1	8	6	7	4	8	4	6

**త్రైః - 6**

**పారాయణం చేయవలసిన సర్గలు : 06**

**సర్గల వరుస సంఖ్యలు**

**71 - 77 సర్గలు**

**పారాయణ శ్లోకాల సంఖ్య**

**24 + 25 + 37 + 25 + 28 + 24 + 29**

**192 శ్లోకాలు**

**అథ సంకల్పః**

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనార్థం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సమృద్ధ్యర్థం, సర్వేషామ్, ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, హిందూధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైదిక్ష్యార్థం, గోసంరక్షణార్థం చ, విశేషతః, ఏతాదృశ, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభివృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

**బభౌ రామస్సంప్రహృష్టః పూజితస్సర్వదైవతైః**

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, బాలకాండసారాయణం, తథా, శ్రీయోగవాశిష్ఠే, ఉత్పత్తిప్రకరణే, ఏకోనసప్తతితమసర్గసారాయణం చ, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

\*\*\*

**శ్రీ రఘుప్రార్థన**

రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థన**

గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీ వాల్మీకి ప్రార్థన**

కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

**శ్రీరఘుచంద్ర పరబ్రహ్మణే నమః**

\*\*\*

**అథ శ్రీమద్రామాయణే ఆదికావ్యే బాలకాండే ఏకనవ్విత్తమస్సర్గః**

**కాకపక్షధరం దేవం వనమాలావిభూషితమ్ ।**

**శ్రీరామం బాలకం ధ్యాయేత్ బాలకాండే మునీశ్వర ॥**

ఏవం బ్రువాణం జనకః ప్రత్యువాచ కృతాశ్చలిః ।

శ్రోతుమర్హసి భద్రం తే కులం నః పరికీర్తితమ్ ॥ 71.1 ॥ (2 సార్లు)

ప్రదానే హి మునిశ్రేష్ఠ కులం నిరవశేషతః ।

వక్తవ్యం కులజాతేన తన్నిబోధ మహామునే ॥ 71.2 ॥

రాజాఽభూత్ త్రిషు లోకేషు విశ్రుతస్త్విన కర్మణా ।

నిమిః పరమధర్మాత్మా సర్వసత్త్వవతాం వరః ॥ 71.3 ॥

తస్య పుత్రో మిథిర్నామ మిథిలా యేన నిర్మితా ।

ప్రథమో జనకో నామ జనకాదప్యదావసుః ॥ 71.4 ॥

ఉదావసోఽస్తు ధర్మాత్మా జాతో వై నన్దివర్దనః ।

నన్దివర్దనపుత్రస్తు సుకేతుర్నామ నామతః ॥ 71.5 ॥

సుకేతోరపి ధర్మాత్మా దేవరాతో మహాబలః ।

దేవరాతస్య రాజర్షేః బృహద్రథ ఇతి స్మృతః ॥ 71.6 ॥

బృహద్రథస్య శూరోఽభూత్ మహావీరః ప్రతాపవాన్ ।

మహావీరస్య ధృతిమాన్ సుధృతిస్సత్యవిక్రమః ॥ 71.7 ॥

సుధృతేరపి ధర్మాత్మా దృష్టకేతుస్సుధార్మికః ।

దృష్టకేతోఽస్తు రాజర్షేః హర్యశ్వ ఇతి విశ్రుతః ॥ 71.8 ॥

హర్యశ్వస్య మరుః పుత్రః మరోః పుత్రః ప్రతిన్దకః ।

ప్రతిన్దకస్య ధర్మాత్మా రాజా కీర్తిరథస్సుతః ॥ 71.9 ॥

పుత్రః కీర్తిరథస్యాపి దేవమీథ ఇతి స్మృతః ।

దేవమీథస్య విబుధః విబుధస్య మహీధ్రకః ॥ 71.10 ॥

మహీధ్రకసుతో రాజా కీర్తిరాతో మహాబలః ।

కీర్తిరాతస్య రాజర్షేః మహారోమా వ్యజాయత ॥ 71.11 ॥

మహారోఽస్లుస్తు ధర్మాత్మా స్వర్ణరోమా వ్యజాయత ।

స్వర్ణరోఽస్లుస్తు రాజర్షేః హ్రాస్వరోమా వ్యజాయత ॥ 71.12 ॥

తస్య పుత్రద్వయం జజ్ఞే ధర్మజ్ఞస్య మహాత్మనః ।

జ్యేష్ఠోఽహమనుజో భ్రాతా మమ వీరః కుశధ్వజః ॥ 71.13 ॥

మాం తు జ్యేష్ఠం పితా రాజ్యే సోఽభిషిచ్య నరాధిపః ।

కుశధ్వజం సమావేశ్య భారం మయి వనం గతః ॥ 71.14 ॥

వృద్ధే పితరి స్వర్యాతే ధర్మేణ ధురమావహమ్ ।  
 భ్రాతరం దేవసంకాశం స్నేహాత్ పశ్యన్ కుశధ్వజమ్ ॥ 71.15 ॥  
 కస్యచిత్త్వథ కాలస్య సాంకాశ్యాదగమత్ పురాత్ ।  
 సుధన్వా వీర్యవాన్ రాజా మిథిలామవరోధకః ॥ 71.16 ॥  
 స చ మే ప్రేషయామాస శైవం ధనురనుత్తమమ్ ।  
 సీతా కన్యా చ పద్మాక్షీ మహ్యం వై దీయతామితి ॥ 71.17 ॥  
 తస్యాప్రదానాద్ బ్రహ్మార్షే యుద్ధమాసీన్మయా సహ ।  
 స హతోఽభిముఖో రాజా సుధన్వా తు మయా రణే ॥ 71.18 ॥  
 నిహత్య తం మునిశ్రేష్ఠ సుధన్వానం నరాధిపమ్ ।  
 సాంకాశ్యే భ్రాతరం వీరమ్ అభ్యషిజ్ఞం కుశధ్వజమ్ ॥ 71.19 ॥  
 కనీయానేష మే భ్రాతా అహం జ్యేష్ఠో మహామునే ।  
 దదామి పరమప్రీతః వధ్వా తే మునిపుంగవ ॥ 71.20 ॥  
 సీతాం రామాయ భద్రం తే ఊర్మిలాం లక్ష్మణాయ చ ॥ 71.21 ॥  
 వీర్యశుల్కాం మమ సుతాం సీతాం సురసుతోపమామ్ ।  
 ద్వితీయామూర్మిలాం చైవ త్రిర్దదామి న సంశయః ॥ 71.22 ॥  
 రామలక్ష్మణయో రాజన్ గోదానం కారయస్వ హ ।  
 పితృకార్యం చ భద్రం తే తతో వైవాహికం కురు ॥ 71.23 ॥  
 మఘా హ్యద్య మహాబాహులా తృతీయే దివసే విభో ।  
 ఫల్గున్యాముత్తరే రాజన్ తస్మిన్ వైవాహికం కురు ।  
 రామలక్ష్మణయో రాజన్ దానం కార్యం సుఖోదయమ్ ॥ 71.24 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే ఏకనవ్వితితమస్సర్గః**



**అథ శ్రీమద్రామాయణే ఆదికావ్యే బాలకాండే ద్వినవ్వితితమస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

తముక్తవన్తం వైదేహం విశ్వామిత్రో మహామునిః ।  
 ఉవాచ వచనం వీరం వసిష్ఠసహితో నృపమ్ ॥ 72.1 ॥ (2 సార్లు)  
 అచిన్త్వాన్యప్రమేయాని కులాని నరపుంగవ ।  
 ఇక్ష్వాకూణాం విదేహానాం వైషాం తుల్యోఽస్తి కశ్చన ॥ 72.2 ॥

సదృశో ధర్మసమ్బంధః సదృశో రూపసమ్పదా ।  
 రామలక్ష్మణయో రాజన్ సీతా చోర్మిలయా సహ ॥ 72.3 ॥  
 వక్తవ్యం చ నరశ్రేష్ఠ శ్రూయతాం వచనం మమ ॥ 72.4 ॥  
 భ్రాతా యవీయాన్ ధర్మజ్ఞ ఏష రాజా కుశధ్వజః ।  
 అస్య ధర్మాత్మనో రాజన్ రూపేణాప్రతిమం భువి ।  
 సుతాద్వయం నరశ్రేష్ఠ పత్న్యర్థం వరయామహే ॥ 72.5 ॥  
 భరతస్య కుమారస్య శత్రుఘ్నస్య చ ధీమతః ।  
 వరయామస్సుతే రాజన్ తయోరథే మహాత్మనోః ॥ 72.6 ॥  
 పుత్రా దశరథస్యేమే రూపయావనశాలినః ।  
 లోకపాలోపమాస్సర్వే దేవతుల్యపరాక్రమాః ॥ 72.7 ॥  
 ఉభయోరపి రాజేష్ఠ సమ్బంధేనానుబధ్యతామ్ ।  
 ఇక్ష్యాకోః కులమవ్యగ్రం భవతః పుణ్యకర్మణః ॥ 72.8 ॥  
 విశ్వామిత్రవచశ్రుత్వా వసిష్ఠస్య మతే తదా ।  
 జనకః ప్రాణ్శ్చలిర్వాక్యమ్ ఉవాచ మునిపుంగవౌ ॥ 72.9 ॥  
 కులం ధన్యమిదం మన్యే యేషాం నో మునిపుంగవౌ ।  
 సదృశం కులసంబంధం యదాజ్ఞాపయథస్స్వయమ్ ॥ 72.10 ॥  
 ఏవం భవతు భద్రం వః కుశధ్వజసుతే ఇమే ।  
 పత్న్యో భజేతాం సహితౌ శత్రుఘ్నభరతావుభౌ ॥ 72.11 ॥  
 ఏకాహ్ని రాజపుత్రీణాం చతస్యాణాం మహామునే ।  
 పాణీన్ గృహ్లాన్తు చత్వారః రాజపుత్రా మహాబలాః ॥ 72.12 ॥  
 ఉత్తరే దివసే బ్రహ్మాన్ ఫల్గునీభ్యాం మనీషిణః ।  
 వైవాహికం ప్రశంసంతి భగో యత్ర ప్రజాపతిః ॥ 72.13 ॥  
 ఏవముక్త్యా వచః సౌమ్యం ప్రత్యుత్థాయ కృతాఞ్జలిః ।  
 ఉభౌ మునివరౌ రాజా జనకో వాక్యమబ్రవీత్ ॥ 72.14 ॥  
 పరో ధర్మః కృతో మహ్యం శిష్యోఽస్మి భవతోః సదా ॥ 72.15 ॥  
 ఇమాన్యాసనముఖ్యాని ఆసాతాం మునిపుంగవౌ ।  
 యథా దశరథస్యేయం తథాఽయోధ్యా పురీ మమ ॥  
 ప్రభుత్వే నాస్తి సందేహః యథార్హం కర్తుమర్హథ ॥ 72.16 ॥  
 తథా బ్రువతి వైదేహీ జనకే రఘునన్దనః ।  
 రాజా దశరథో హృష్టః ప్రత్యువాచ మహీపతిమ్ ॥ 72.17 ॥

యువామసంఖ్యేయగుణౌ భ్రాతరౌ మిథిలేశ్వరౌ ।

ఋషయో రాజసంఘాశ్చ భవద్భ్యామభిపూజితాః ॥ 72.18 ॥

స్వస్తి ప్రాప్నుహి భద్రం తే గమిష్యామి స్వమాలయమ్ ।

శ్రాద్ధకర్మాణి సర్వాణి విధాస్యామీతి చాబ్రవీత్ ॥ 72.19 ॥

తమాప్యష్ట్యై నరపతిం రాజా దశరథస్తదా ।

మునీన్ద్రౌ తౌ పురస్కృత్య జగమాశు మహాయశాః ॥ 72.20 ॥

స గత్వా నిలయం రాజా శ్రాద్ధం కృత్వా విధానతః ।

ప్రభాతే కాల్యముత్థాయ చక్రే గోదానముత్తమమ్ ॥ 72.21 ॥

గవాం శతసహస్రాణి బ్రాహ్మణేభ్యో నరాధిపః ।

ఏకైకశో దదౌ రాజా పుత్రానుద్దిశ్య ధర్మతః ॥ 72.22 ॥

సువర్ణశృంగాస్సంపన్నాః సవత్సాః కాంస్యదోహనాః ।

గవాం శతసహస్రాణి చత్వారి పురుషర్షభః ॥ 72.23 ॥

విత్తమన్యచ్ఛ సుబహు ద్విజేభ్యో రఘునన్దనః ।

దదౌ గోదానముద్దిశ్య పుత్రాణాం పుత్రవత్సలః ॥ 72.24 ॥

ససుతైః కృతగోదానైః వృతస్తు నృపతిస్తదా ।

లోకపాలైరివాభాతి వృతస్సౌమ్యః ప్రజాపతిః ॥ 72.25 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే ద్విసప్తతితమస్సర్గః**



**అథ శ్రీమద్రామాయణే ఆదికావ్యే బాలకాండే త్రిసప్తతితమస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

యస్మింస్తు దివసే రాజా చక్రే గోదానముత్తమమ్ ।

తస్మింస్తు దివసే శూరః యుధాజిత్ సముపేయివాన్ ॥ 73.1 ॥ (2 సార్లు)

పుత్రః కేకయరాజస్య సాక్షాద్భరతమాతులః ।

దృష్ట్వా పృష్ట్వా చ కుశలం రాజానమిదమబ్రవీత్ ॥ 73.2 ॥

కేకయాధిపతీ రాజా స్నేహాత్కుశలమబ్రవీత్ ।

యేషాం కుశలకామోఽసి తేషాం సంప్రత్యనామయమ్ ॥ 73.3 ॥

స్వప్రీయం మమ రాజేన్ద్ర ద్రష్టుకామో మహీపతిః ।

తదర్థముపయాతోఽహమ్ అయోధ్యాం రఘునన్దన ॥ 73.4 ॥

శ్రుత్వా త్వహమయోధ్యాయాం వివాహార్థం తవాత్మజాన్ ।  
మిథిలాముపయాతాంస్తు త్వయా సహ మహీపతే ।  
త్వరయాఽభ్యుపయాతోఽహం ద్రష్టుకామస్వసుస్సుతమ్ ॥ 73.5 ॥

అథ రాజా దశరథః ప్రియాతిథిముపస్థితమ్ ।  
దృష్ట్వా పరమసత్కారైః పూజనార్హమపూజయత్ ॥ 73.6 ॥

తతస్తాముషితో రాత్రిం సహ పుత్రైర్మహాత్మభిః ।  
ప్రభాతే పునరుత్థాయ కృత్వా కర్మాణి కర్మవిత్ ॥  
ఋషీంస్తదా పురస్కృత్య యజ్ఞవాటముపాగమత్ ॥ 73.7 ॥

యుక్తే ముహూర్తే విజయే సర్వాభరణభూషితైః ।  
భ్రాతృభిస్సహితో రామః కృతకౌతుకమజ్గళః ।  
వసిష్ఠం పురతః కృత్వా మహర్షీనపరానపి ॥ 73.8 ॥

వసిష్ఠో భగవానేత్య వైదేహమిదమబ్రవీత్ ॥ 73.9 ॥

రాజా దశరథో రాజన్ కృతకౌతుకమజ్గళైః ।  
పుత్రైర్నరవరశ్రేష్ఠ దాతారమభికాంక్షతే ॥ 73.10 ॥

దాతృప్రతిగ్రహీతృభ్యాం సర్వార్థాః ప్రభవన్తి హి ।  
స్వధర్మం ప్రతిపద్యస్వ కృత్వా వైవాహ్యముత్తమమ్ ॥ 73.11 ॥

ఇత్యుక్తః పరమోదారః వసిష్ఠేన మహాత్మనా ।  
ప్రత్యువాచ మహాతేజాః వాక్యం పరమధర్మవిత్ ॥ 73.12 ॥

కస్త్లితః ప్రతిహారః మే కస్యాఞ్చా సంప్రతీక్ష్యతే ।  
స్వగృహే కో విచారోఽస్తి యథా రాజ్యమిదం తవ ॥ 73.13 ॥

కృతకౌతుకసర్వస్వా వేదిమూలముపాగతాః ।  
మమ కన్యా మునిశ్రేష్ఠ దీప్తా వహ్నిరివార్చిషః ॥ 73.14 ॥

సఙ్జోఽహం త్వత్ప్రతీక్షోఽస్మి వేద్యామస్యాం ప్రతిష్ఠితః ।  
అవిఘ్నం కురు తాం రాజా కిమర్థమవలంబతే ॥ 73.15 ॥

తద్వాక్యం జనకేనోక్తం శ్రుత్వా దశరథస్తదా ।  
ప్రవేశయామాస సుతాన్ సర్వాన్పషిగణానపి ॥ 73.16 ॥

తతో రాజా విదేహానాం వసిష్ఠమిదమబ్రవీత్ ।  
కారయస్వ ఋషే సర్వామ్ ఋషిభిస్సహ ధార్మిక ॥  
రామస్య లోకరామస్య క్రియాం వైవాహికీం ప్రభో ॥ 73.17 ॥

తథేత్యుక్త్వా తు జనకం వసిష్ఠో భగవాన్పషిః ।  
విశ్వామిత్రం పురస్కృత్య శతానన్దం చ ధార్మికమ్ ॥ 73.18 ॥

ప్రపామధ్యే తు విధివత్ వేదిం కృత్వా మహాతపాః ।

అలంచకార తాం వేదిం గన్ధపుష్పైస్సమన్తతః ॥ 73.19 ॥

సువర్ణపాలికాభిశ్చ ఛిద్రకుంభైశ్చ సాంకురైః ।

అంకురాఙ్ఘ్రైశ్చరావైశ్చ ధూపపాత్రైస్సధూపకైః ॥ 73.20 ॥

శంఖపాత్రైస్సువైస్సుగ్భిః పాత్రైరర్ఘ్వాభిపూరితైః ।

లాజపూర్ణైశ్చ పాత్రీభిః అక్షతైరభిసంస్కృతైః ॥ 73.21 ॥

దర్భైస్సమైస్సమాస్తీర్య విధివన్మంత్రపూర్వకమ్ ।

అగ్నిమాధాయ వేద్యాం తు విధిమంత్రపురస్కృతమ్ ।

జాహావాగ్నౌ మహాతేజాః వసిష్ఠో భగవాన్పషిః ॥ 73.22 ॥

తతస్సీతాం సమానీయ సర్వాభరణభూషితామ్ ।

సమక్షమగ్నేస్సంస్థాప్య రాఘవాభిముఖే తదా ।

అబ్రవీజ్జనకో రాజా కౌసల్యానన్దవర్ధనమ్ ॥ 73.23 ॥

ఇయం సీతా మమ సుతా సహధర్మచరీ తవ ।

ప్రతీచ్ఛ చైనాం భద్రం తే పాణిం గృహ్నిష్ఠ్వు పాణినా ॥ 73.24 ॥

పతివ్రతా మహాభాగా ఛాయేవానుగతా సదా ।

ఇత్యుక్త్యా ప్రాక్షిపద్రాజా మన్తపూతం జలం తదా ॥ 73.25 ॥

సాధు సాధ్వితి దేవానామ్ ఋషీణాం వదతాం తదా ।

దేవదున్దభినిర్ఘోషః పుష్పవర్షో మహానభూత్ ॥ 73.26 ॥

ఏవం దత్త్వా తదా సీతాం మన్రోదకపురస్కృతామ్ ।

అబ్రవీజ్జనకో రాజా హర్షేణాభిపరిఘ్నతః ॥ 73.27 ॥

లక్ష్మణాగచ్ఛ భద్రం తే ఊర్మిళాముద్యతాం మయా ।

ప్రతీచ్ఛ పాణిం గృహ్నిష్ఠ్వు మాభూత్కాలస్య పర్యయః ॥ 73.28 ॥

తమేవముక్త్యా జనకో భరతం చాభ్యభాషత ।

గృహాణ పాణిం మాణ్డవ్యాః పాణినా రఘునన్దన ॥ 73.29 ॥

శత్రుఘ్నం చాపి ధర్మాత్మా అబ్రవీజ్జనకేశ్వరః ।

శ్రుతకీర్త్యా మహాబాహులా పాణిం గృహ్నిష్ఠ్వు పాణినా ॥ 73.30 ॥

సర్వే భవన్తస్సౌమ్యాశ్చ సర్వే సుచరితవ్రతాః ।

పత్నీభిస్సన్తు కాకుత్స్థాః మాభూత్కాలస్య పర్యయః ॥ 73.31 ॥

జనకస్య వచశ్రుత్వా పాణీన్ పాణిభిరాస్ప్రుశన్ ।

చత్వారస్తే చతస్యాణాం వసిష్ఠస్య మతే స్థితాః ॥ 73.32 ॥



అగ్నిం ప్రదక్షిణీకృత్య వేదిం రాజానమేవ చ ।  
 ఋషీంశ్చైవ మహాత్మానః సభార్యా రఘుసత్తమాః ।  
 యథోక్తేన తదా చక్రుః వివాహం విధిపూర్వకమ్ ॥ 73.33 ॥

పుష్పవృష్టిర్మహాత్మాసీత్ అన్తరిక్షాత్పుభాస్వరా ।  
 దివ్యదున్దుభినిరోఘైః గీతవాదిత్రనిస్వనైః ॥ 73.34 ॥

నన్పతుశ్చాప్సరస్సంఘాః గన్ధర్వాశ్చ జగుః కలమ్ ।  
 వివాహే రఘుముఖ్యానాం తదద్భుతమద్భుతమ్ ॥ 73.35 ॥

ఈదృశే వర్తమానే తు తూర్యోద్ఘుష్టనినాదితే ।  
 త్రిరగ్నిం తే పరిక్రమ్య ఊహుర్భార్యా మహాజసః ॥ 73.36 ॥

అథోపకార్యాం జగ్ముస్తే సభార్యా రఘునన్దనాః ।  
 రాజాప్యనుయయౌ పశ్యన్ సర్వీసంఘస్సబాన్ధవః ॥ 73.37 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే త్రినవ్నవ్నతితమస్సర్గః**



**అథ శ్రీమద్రామాయణే ఆదికావ్యే బాలకాండే చతుస్సవ్నవ్నతితమస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

అథ రాత్ర్యాం వ్యతీతాయాం విశ్వామిత్రో మహామునిః ।  
 ఆపృష్ట్వా తౌ చ రాజానౌ జగామోత్తరపర్వతమ్ ॥ 74.1 ॥ (2 సార్లు)

విశ్వామిత్రే గతే రాజా వైదేహం మిథిలాధిపమ్ ।  
 ఆపృష్ట్వాథ జగామాశు రాజా దశరథః పురీమ్ ॥ 74.2 ॥

గచ్ఛంతం తం తు రాజానమ్ అన్వగచ్ఛన్నరాధిపః ॥ 74.3 ॥

అథ రాజా విదేహానాం దదౌ కన్యాధనం బహు ॥ 74.4 ॥

గవాం శతసహస్రాణి బహుాని మిథిలేశ్వరః ।  
 కమ్బులానాం చ ముఖ్యానాం క్షౌమకోట్యమ్బరాణి చ ॥ 74.5 ॥

హస్త్యశ్వరథపాదాతం దివ్యరూపం స్వలంకృతమ్ ।  
 దదౌ కన్యా పితా తాసాం దాసీదాసమనుత్తమమ్ ॥ 74.6 ॥

హిరణ్యస్య సువర్ణస్య ముక్తానాం విద్రుమస్య చ ।  
 దదౌ పరమసంహృష్టః కన్యాధనమనుత్తమమ్ ॥ 74.7 ॥

దత్త్వా బహుధనం రాజా సమనుజ్ఞాప్య పార్థివమ్ ।  
ప్రవివేశ స్వనిలయం మిథిలాం మిథిలేశ్వరః ॥ 74.8 ॥

రాజాప్యయోధ్యాధిపతిః సహ పుత్రైర్మహాత్మభిః ।  
ఋషీన్ సర్వాన్ పురస్కృత్య జగామ సబలానుగః ॥ 74.9 ॥

గచ్ఛంతం తం నరవ్యాఘ్రం సర్వినంఘం సరాఘవమ్ ।  
ఘోరాస్మృ పక్షిణో వాచః వ్యాహరన్తి తతస్తతః ।  
భౌమాశ్చైవ మృగాస్సర్వే గచ్ఛన్తి స్మ ప్రదక్షిణమ్ ॥ 74.10 ॥

తాన్ దృష్ట్వా రాజశార్దూలః వసిష్ఠం పర్యపృచ్ఛత ॥ 74.11 ॥

అసౌమ్యాః పక్షిణో ఘోరాః మృగాశ్చాపి ప్రదక్షిణాః ।  
కిమిదం హృదయోత్కంపి మనో మమ విషీదతి ॥ 74.12 ॥

రాజ్ఞో దశరథస్యైతత్ శ్రుత్వా వాక్యం మహానృషిః ।  
ఉవాచ మధురాం వాణీం శ్రూయతామస్య యత్ఫలమ్ ॥ 74.13 ॥

ఉపస్థితం భయం ఘోరం దివ్యం పక్షిముఖాచ్యుతమ్ ।  
మృగాః ప్రశమయన్త్యేతే సంతాపస్త్యజ్యతా మయమ్ ॥ 74.14 ॥

తేషాం సంవదతాం తత్ర వాయుః ప్రాదుర్బభూవ హ ।  
కమ్పయన్ పృథివీం సర్వాం పాతయంశ్చ ద్రుమాన్ శుభాన్ ॥ 74.15 ॥

తమసా సంవృతస్సూర్యః సర్వా న ప్రబభుర్దిశః ।  
భస్మనా చావృతం సర్వం సమూఢమివ తద్భలమ్ ॥ 74.16 ॥

వసిష్ఠశ్చర్షయశ్చాన్యే రాజా చ స సుతస్తదా ।  
ససంజ్ఞా ఇవ తత్రాసన్ సర్వమన్యద్విచేతనమ్ ॥ 74.17 ॥

తస్మింస్తమసి ఘోరే తు భస్మచ్ఛన్నేవ సా చమూః ।  
దదర్శ భీమసంకాశం జటామణ్డలధారిణమ్ ॥ 74.18 ॥

భార్గవం జామదగ్న్యం తం రాజరాజవిమర్దినమ్ ।  
కైలాసమివ దుర్ధర్షం కాలాగ్నిమివ దుస్సహమ్ ॥ 74.19 ॥

జ్వలంతమివ తేజోభిః దుర్నిరీక్ష్యం పృథగ్జనైః ।  
స్కన్ధే చాసాద్య పరశుం ధనుర్విద్యుద్గణోపమమ్ ।

ప్రగృహ్య శరముఖ్యం చ త్రిపురఘ్నం యథా శివమ్ ॥ 74.20 ॥

తం దృష్ట్వా భీమసంకాశం జ్వలంతమివ పావకమ్ ।  
వసిష్ఠప్రముఖా విప్రాః జపహేలామపరాయణాః ॥ 74.21 ॥

సంజ్ఞతా మునయస్సర్వే సంజజల్పరథో మిథః ।  
కచ్ఛిత్పితృవధామర్షీ క్షత్రం నోత్పాదయిష్యతి ॥ 74.22 ॥

పూర్వం క్షత్రవధం కృత్వా గతమన్యర్గతజ్వరః ।  
క్షత్రస్యోత్పాదనం భూయః న ఖల్వస్య చిక్రీర్షితమ్ ॥ 74.23 ॥  
ఏవముక్త్యార్ఘ్యమాదాయ భార్గవం భీమదర్శనమ్ ।  
ఋషయో రామ రామేతి వచో మధురమబ్రువన్ ॥ 74.24 ॥

ప్రతిగృహ్య తు తాం పూజామ్ ఋషిదత్తాం ప్రతాపవాన్ ।  
రామం దాశరథిం రామః జామదగ్వ్యోఽభ్యభాషత ॥ 74.25 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే చతుస్సప్తతితమస్సర్గః**



**అథ శ్రీమద్రామాయణే ఆదికావ్యే బాలకాండే పంచసప్తతితమస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

రామ దాశరథే రామ వీర్యం తే శ్రూయతేఽద్భుతమ్ ।  
ధనుషో భేదనం చైవ నిఖిలేన మయా శ్రుతమ్ ॥ 75.1 ॥ (2 సార్లు)

తదద్భుతమచింత్యం చ భేదనం ధనుషస్త్యయా ।  
తచ్ఛ్రుత్వాహమనుప్రాప్తః ధనుర్బహ్యో పరం శుభమ్ ॥ 75.2 ॥

తదిదం ఘోరసంకాశం జామదగ్వ్యం మహద్దనుః ।  
పూరయస్వ శరేణైవ స్వబలం దర్శయస్వ చ ॥ 75.3 ॥

తదహం తే బలం దృష్ట్వా ధనుషోఽస్య ప్రపూరణే ।  
ద్వంద్వయుద్ధం ప్రదాస్యామి వీర్యశ్లాఘ్యస్య రాఘవ ॥ 75.4 ॥

తస్య తద్వచనం శ్రుత్వా రాజా దశరథస్తదా ।  
విషణ్ణవదనో దీనః ప్రాశ్చలిర్వాక్యమబ్రవీత్ ॥ 75.5 ॥

క్షత్రరోషాత్ ప్రశాన్తస్త్వం బ్రాహ్మణశ్చ మహాయశాః ।  
బాలానాం మమ పుత్రాణామ్ అభయం దాతుమర్హసి ॥ 75.6 ॥

భార్గవాణాం కులే జాతః స్వాధ్యాయవ్రతశాలినామ్ ।  
సహస్రాక్షే ప్రతిజ్ఞాయ శస్త్రం నిక్షిప్తవానసి ॥ 75.7 ॥

స త్వం ధర్మపరో భూత్వా కాశ్యపాయ వసున్దరామ్ ।  
దత్త్వా వనముపాగమ్య మహేన్ద్రకృతకేతనః ॥ 75.8 ॥

మమ సర్వవినాశాయ సంప్రాప్తస్త్వం మహోమునే ।  
న చైకస్మిన్ హతే రామే సర్వే జీవామహే వయమ్ ॥ 75.9 ॥

ఋవత్యేవం దశరథే జామదగ్న్యః ప్రతాపవాన్ ।

అనాదృత్యైవ తద్వాక్యం రామమేవాభ్యభాషత ॥ 75.10 ॥

ఇమే ద్వే ధనుషీ శ్రేష్ఠే దివ్యే లోకాభివిశ్రుతే ।

దృఢే బలవతీ ముఖ్యే సుకృతే విశ్వకర్మణా ॥ 75.11 ॥

అతిస్పృష్టం సురైరేకం త్ర్యమ్బకాయ యుయుత్సవే ।

త్రిపురఘ్నం నరశ్రేష్ఠ భగ్నం కాకుత్స్థ యత్త్వయా ॥ 75.12 ॥

తదిదం వైష్ణవం రామ ధనుః పరమభాస్వరమ్ ।

సమానసారం కాకుత్స్థ రాద్రేణ ధనుషా త్విదమ్ ॥ 75.13 ॥

తదా తు దేవతాస్పర్వాః పృచ్ఛన్తి స్మ పితామహమ్ ।

శితికంఠస్య విష్ణోశ్చ బలాబలనిరీక్షయా ॥ 75.14 ॥

అభిప్రాయం తు విజ్ఞాయ దేవతానాం పితామహాః ।

విరోధం జనయామాస తయోస్సత్యవతాం వరః ॥ 75.15 ॥

విరోధే చ మహద్భయద్ధమ్ అభవద్రోమహర్షణమ్ ।

శితికణ్ఠస్య విష్ణోశ్చ పరస్పరజిగీషిణోః ॥ 75.16 ॥

తదా తు జృంభితం శైవం ధనుర్భీమపరాక్రమమ్ ।

హుజ్కారేణ మహాదేవః స్తమ్భితోఽథ త్రిలోచనః ॥ 75.17 ॥

దేవైస్తదా సమాగమ్య సర్వీసంఘైస్సచారణైః ।

యాచితౌ ప్రశమం తత్ర జగ్మతుస్తా సురోత్తమౌ ॥ 75.18 ॥

జృమ్భితం తద్ధనుర్ద్వష్టా శైవం విష్ణుపరాక్రమైః ।

అధికం మేనిరే విష్ణుం దేవాస్సర్విగణాస్తదా ॥ 75.19 ॥

ధనూ రుద్రస్తు సంక్రుద్ధః విదేహేషు మహాయశాః ।

దేవరాతస్య రాజర్షేః దదౌ హస్తే ససాయకమ్ ॥ 75.20 ॥

ఇదం చ వైష్ణవం రామ ధనుః పరపురంజయమ్ ।

ఋచీకే భార్గవే ప్రాదాత్ విష్ణుస్సన్వ్యాసముత్తమమ్ ॥ 75.21 ॥

ఋచీకస్తు మహాతేజాః పుత్రస్యాప్రతికర్మణః ।

పితుర్మమ దదౌ దివ్యం జమదగ్నేర్మహాత్మనః ॥ 75.22 ॥

న్యస్తశస్త్రే పితరి మే తపోబలసమన్వితే ।

అర్జునో విదధే మృత్యుం ప్రాకృతాం బుద్ధిమాస్థితః ॥ 75.23 ॥

వధమప్రతిరూపం తు పితుశ్శ్రుత్వా సుదారుణం ।

క్షత్రముత్పాదయన్ రోషాత్ జాతం జాతమనేకశః ॥ 75.24 ॥

పృథివీం చాఖిలాం ప్రాప్య కాశ్యపాయ మహాత్మనే ।  
యజ్ఞస్యాన్తే తదా రామ దక్షిణాం పుణ్యకర్మణే ॥ 75.25 ॥

దత్త్వా మహేంద్రనిలయః తపోబలసమన్వితః ।  
శ్రుతవాన్ ధనుషో భేదం తతోఽహం ద్రుతమాగతః ॥ 75.26 ॥

తదిదం వైష్ణవం రామ పితృపైతామహం మహాత్ ।  
క్షత్రధర్మం పురస్కృత్య గృహీష్ణ్య ధనురుత్తమమ్ ॥ 75.27 ॥

యోజయస్వ ధనుశ్చైష్ఠి శరం పరపురంజయమ్ ।  
యది శక్నోషి కాకుత్స్థ ద్వన్త్వం దాస్యామి తే తతః ॥ 75.28 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే పంచనవ్తతితమస్సర్గః**



**అథ శ్రీమద్రామాయణే ఆదికావ్యే బాలకాండే షట్నవ్తతితమస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

శ్రుత్వా తజ్ఞామదగ్భ్యస్య వాక్యం దాశరథిస్తదా ।  
గౌరవాద్యన్రితకథః పితూ రామమథాబ్రవీత్ ॥ 76.1 ॥ (2 సార్లు)

శ్రుతవానస్మి యత్కర్మ కృతవానసి భార్గవ ।  
అనురున్ధ్యామహే బ్రహ్మాన్ పితురాన్పణ్యమాస్థితః ॥ 76.2 ॥

వీర్యహీనమివాశక్తం క్షత్రధర్మేణ భార్గవ ।  
అవజానాసి మే తేజః పశ్య మేఽద్య పరాక్రమమ్ ॥ 76.3 ॥

ఇత్యుక్త్వా రాఘవః క్రుద్ధః భార్గవస్య శరాసనమ్ ।  
శరం చ ప్రతిజగ్రాహ హస్తాల్లఘుపరాక్రమః ॥ 76.4 ॥

ఆరోప్య స ధనూ రామః శరం సజ్యం చకార హ ।  
జామదగ్భ్యం తతో రామం రామః క్రుద్ధోఽబ్రవీద్వచః ॥ 76.5 ॥

బ్రాహ్మణోఽసీతి పూజ్యో మే విశ్వామిత్రకృతేన చ ।  
తస్మాచ్ఛక్తో న తే రామ మోక్షం ప్రాణహరం శరమ్ ॥ 76.6 ॥

ఇమాం పాదగతిం రామ తపోబలసమార్జితాన్ ।  
లోకానప్రతిమానాన్వా తే హనిష్యామి యదిచ్ఛసి ॥ 76.7 ॥

న హ్యయం వైష్ణవో దివ్యః శరః పరపురంజయః ।  
మోఘః పతతి వీర్యేణ బలదర్పవినాశనః ॥ 76.8 ॥

వరాయుధధరం రామం ద్రష్టుం సర్విగణాః సురాః ।

పితామహం పురస్కృత్య సమేతాస్తత్ర సంఘశః ॥ 76.9 ॥

గన్ధర్వాపురసఞ్చైవ సిద్ధచారణకిన్నరాః ।

యక్షరాక్షసనాగాశ్చ తద్రష్టుం మహదద్భుతమ్ ॥ 76.10 ॥

జడీకృతే తదా లోకే రామే వరధనుర్ధరే ।

నిర్వీర్యో జామదగ్వ్యోఽసౌ రామో రామముదైక్షత ॥ 76.11 ॥

తేజోఽభిహతవీర్యత్వాత్ జామదగ్వ్యో జడీకృతః ।

రామం కమలపత్రాక్షం మన్దం మన్దమువాచ హ ॥ 76.12 ॥

కాశ్యపాయ మయా దత్తా యదా పూర్వం వసున్దరా ।

విషయే మే న వస్తవ్యమ్ ఇతి మాం కాశ్యపోఽబ్రవీత్ ॥ 76.13 ॥

సోఽహం గురువచః కుర్వన్ పృథివ్యాం న వసే నిశామ్ ।

కృతా ప్రతిజ్ఞా కాకుత్స్థ కృతా భూః కాశ్యపస్య హి ॥ 76.14 ॥

తదిమాం త్వం గతిం వీర హన్తుం నార్హసి రాఘవ ।

మనోజవం గమిష్యామి మహేన్ద్రం పర్వతోత్తమమ్ ॥ 76.15 ॥

లోకాస్త్వప్రతిమా రామ నిర్జితాస్తపసా మయా ।

జహి తాన్ శరముఖ్యేన మాభూత్కాలస్య పర్యయః ॥ 76.16 ॥

అక్షయం మధుహన్తారం జానామి త్వాం సురోత్తమమ్ ।

ధనుషోఽస్య పరామర్శాత్ స్వస్తి తేఽస్తు పరంతప ॥ 76.17 ॥

ఏతే సురగణాస్సర్వే నిరీక్షన్తే సమాగతాః ।

త్వామప్రతిమకర్మాణమ్ అప్రతిద్వన్త్వమాహవే ॥ 76.18 ॥

న చేయం మమ కాకుత్స్థ వ్రీడా భవితుమర్హతి ।

త్వయా త్రైలోక్యనాథేన యదహం విముఖీకృతః ॥ 76.19 ॥

శరమప్రతిమం రామ మోక్తుమర్హసి సువ్రత ।

శరమోక్షే గమిష్యామి మహేన్ద్రం పర్వతోత్తమమ్ ॥ 76.20 ॥

తథా బ్రువతి రామే తు జామదగ్వ్యే ప్రతాపవాన్ ।

రామో దాశరథిశ్రీమాన్ చిక్షేప శరముత్తమమ్ ॥ 76.21 ॥

స హతాన్ దృశ్య రామేణ స్వాన్ లోకాన్ తపసార్జితాన్ ।

జామదగ్వ్యో జగామాశు మహేన్ద్రం పర్వతోత్తమమ్ ॥ 76.22 ॥

తతో వితిమిరాస్సర్వా దిశశ్చోపదిశస్తథా ।

సురాస్సర్విగణా రామం ప్రశశంసురుదాయుధమ్ ॥ 76.23 ॥

రామం దాశరథిం రామః జామదగ్న్యః ప్రశస్య చ ।

తతః ప్రదక్షిణం కృత్వా జగామాత్మగతిం ప్రభుః ॥ 76.24 ॥ (2 సార్లు)

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

**ఇత్యార్షే శ్రీమద్రామాయణే ఆదికావ్యే బాలకాండే షట్సప్తతితమస్సర్గః**



**అథ శ్రీమద్రామాయణే ఆదికావ్యే బాలకాండే సప్తసప్తతితమస్సర్గః**

కాకపక్షధరం దేవం వనమాలావిభూషితమ్ ।

శ్రీరామం బాలకం ధ్యాయేత్ బాలకాండే మునీశ్వర ॥

గతే రామే ప్రశాంతాత్మా రామో దాశరథిర్దనుః ।

వరుణాయాప్రమేయాయ దదౌ హస్తే ససాయకమ్ ॥ 77.1 ॥ (2 సార్లు)

అభివాద్య తతో రామః వసిష్ఠప్రముఖాన్పషీన్ ।

పితరం విహ్వలం దృష్ట్వా ప్రోవాచ రఘునన్దనః ॥ 77.2 ॥

జామదగ్న్యో గతో రామః ప్రయాతు చతురంగిణీ ।

అయోధ్యాభిముఖీ సేనా త్వయా నాథేన పాలితా ॥ 77.3 ॥

రామస్య వచనం శ్రుత్వా రాజా దశరథః సుతమ్ ।

బాహుభ్యాం సమృరిష్వజ్య మూర్ధ్ని చాఘ్రూయ రాఘవమ్ ॥ 77.4 ॥

గతో రామ ఇతి శ్రుత్వా హృష్టః ప్రముదితో నృపః ॥ 77.5 ॥

పునర్జాతం తదా మేనే పుత్రమాత్మానమేవ చ ।

చోదయామాస తాం సేనాం జగామాశు తతః పురీమ్ ॥ 77.6 ॥

పతాకాధ్వజినీం రమ్యాం తూర్యోద్ఘోషనినాదితామ్ ।

సిక్తరాజపథాం రమ్యాం ప్రకీర్ణకుసుమోత్కరామ్ ॥ 77.7 ॥

రాజప్రవేశసుముఖైః పౌరైర్మంగలవాదిభిః ।

సంపూర్ణాం ప్రావిశద్రాజా జనౌఘైః సమలంకృతామ్ ॥ 77.8 ॥

పౌరైః ప్రత్యుద్గతో దూరం ద్విజైశ్చ పురవాసిభిః ।

పుత్రైరనుగతశ్రీమాన్ శ్రీమద్భిశ్చ మహాయశాః ॥ 77.9 ॥

ప్రవివేశ గృహం రాజా హిమవత్సదృశం పునః ।

ననన్ద సజనో రాజా గృహే కామైస్సుపూజితః ॥ 77.10 ॥

కౌసల్యా చ సుమిత్రా చ కైకేయీ చ సుమధ్యమా ।

వధూప్రతిగ్రహే యుక్తా యాశ్చాన్యా రాజయోషితః ॥ 77.11 ॥

తతస్సీతాం మహాభాగామ్ క్షిరిణాం చ యశస్వినీమ్ ।  
కుశధ్వజసుతే చోభే జగృహుర్బుపపత్నయః ॥ 77.12 ॥

మజ్జళాలాపనైశ్చైవ శోభితాః క్షామవాససః ।  
దేవతాయతనాన్యాశు సర్వాస్త్రాః ప్రత్యపూజయన్ ॥ 77.13 ॥

అభివాద్యాభివాద్యాంశ్చ సర్వా రాజసుతాస్తదా ।  
రేమిరే ముదితాస్సర్వాః భర్తృభిస్సహితా రహః ॥ 77.14 ॥

కుమారాశ్చ మహాత్మానః వీర్యేణాప్రతిమా భువి ।  
కృతదారాః కృతాస్త్రాశ్చ సధనాస్ససుహృజ్జనాః ।  
శుశ్రూషమాణాః పితరం వర్తయన్తి నరర్షభాః ॥ 77.15 ॥

కస్యచిత్త్వథ కాలస్య రాజా దశరథస్సుతమ్ ।  
భరతం కైకయీపుత్రమ్ అబ్రవీద్రఘునన్దనః ॥ 77.16 ॥

అయం కేకయరాజస్య పుత్రో వసతి పుత్రక ।  
త్వాం నేతుమాగతో వీర యుధాజిన్మాతులస్తవ ॥ 77.17 ॥

శ్రుత్వా దశరథస్యైతత్ భరతః కైకయీసుతః ।  
గమనాయాభిచక్రామ శత్రుఘ్నసహితస్తదా ॥ 77.18 ॥

ఆప్యచ్ఛ్య పితరం శూరః రామం చాక్లిష్టకారిణమ్ ।  
మాత్యశ్చాపి నరశ్రేష్ఠః శత్రుఘ్నసహితో యయౌ ॥ 77.19 ॥

గతే చ భరతే రామః లక్ష్మణశ్చ మహాబలః ।  
పితరం దేవసంకాశం పూజయామాసతుస్తదా ॥ 77.20 ॥

పితురాజ్ఞాం పురస్కృత్య పౌరకార్యాణి సర్వశః ।  
చకార రామో ధర్మాత్మా ప్రియాణి చ హితాని చ ॥ 77.21 ॥

మాతృభ్యో మాతృకార్యాణి కృత్వా పరమయన్త్రితః ।  
గురూణాం గురుకార్యాణి కాలే కాలేఽన్వవైక్షత ॥ 77.22 ॥

ఏవం దశరథః ప్రీతః బ్రాహ్మణా నైగమాస్తదా ।  
రామస్య శీలవృత్తేన సర్వే విషయవాసినః ॥ 77.23 ॥

తేషామతియశా లోకే రామస్సత్యపరాక్రమః ।  
స్వయంభూరివ భూతానాం బభూవ గుణవత్తరః ॥ 77.24 ॥

రామస్తు సీతయా సార్థం విజహార బహున్పతూన్ ।  
మనస్వీ తద్గతస్తస్యాః నిత్యం హృది సమర్పితః ॥ 77.25 ॥

ప్రియా తు సీతా రామస్య దారాః పితృకృతా ఇతి ।  
గుణాద్రూపగుణాచ్ఛాపి ప్రీతిర్భూయోఽభ్యవర్ధత ॥ 77.26 ॥



తస్యాశ్చ భర్తా ద్విగుణం హృదయే పరివర్తతే ।

అన్తర్జాతమపి వ్యక్తమాఖ్యాతి హృదయం హృదా ॥ 77.27 ॥

తస్య భూయో విశేషేణ మైథిలీ జనకాత్మజా ।

దేవతాభిస్సమా రూపే సీతా శ్రీరివ రూపిణీ ॥ 77.28 ॥

తయా స రాజర్షిసుతోఽభిరామయా, సమేయివానుత్తమరాజకన్యయా ।

అతీవ రామశ్శుశుభేఽతికామయా, విభుశ్శ్రియా విష్ణురివామరేశ్వరః ॥ 77.29 ॥ (2 సార్లు)

**ఇత్యార్షే శ్రీమద్రామాయణే ఆదికావ్యే బాలకాండే సప్తసప్తతితమస్సర్గః**



**శ్రీరామస్తుతిః** - ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః** - ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

**శ్రీరామచంద్రపరబ్రహ్మణే నమః**

